
भाग- II 


हरियाणा सरकार 


विधि तथा विधायी विभाग 


अधिसूचना 

दिनांक 25 अगस्त , 2020 
संख्या लैज. 23 / 2020.- दि हरियाणा म्युनिसिपल कारपोरेशन ( सेकन्ड अमेन्डमेन्ट) ऑर्डिनन्स, 2020 , 
का निम्नलिखित हिन्दी अनुवाद हरियाणा के राज्यपाल की दिनांक 24 अगस्त, 2020 की स्वीकृति के 
अधीन एतद्द्वारा प्रकाशित किया जाता है और यह हरियाणा राजभाषा अधिनियम, 1969 ( 1969 का 17 ) , 
की धारा 4- क के खण्ड ( ग ) के अधीन उक्त अध्यादेश का हिन्दी भाषा में प्रामाणिक पाठ समझा 
जाएगा : 

2020 का हरियाणा अध्यादेश संख्या 7 
हरियाणा नगर निगम (द्वितीय संशोधन ) अध्यादेश, 2020 

हरियाणा नगर निगम अधिनियम, 1994, 
को आगे संशोधित करने के लिए 

अध्यादेश 
भारत गणराज्य के इकहत्तरवें वर्ष में हरियाणा के राज्यपाल द्वारा प्रख्यापित । 

चूंकि, हरियाणा राज्य विधानमण्डल का सत्र नहीं हो रहा है तथा राज्यपाल की संतुष्टि हो गई है 
कि ऐसी परिस्थितियां विद्यमान हैं, जिनके कारण तुरंत कार्रवाई करना उनके लिए आवश्यक हो गया है 

इसलिए, अब, भारत के संविधान के अनुच्छेद 213 के खण्ड ( 1 ) द्वारा प्रदत्त शक्तियों का प्रयोग 
करते हुए, हरियाणा के राज्यपाल , इसके द्वारा, निम्नलिखित अध्यादेश प्रख्यापित करते हैं : 
1 . यह अध्यादेश हरियाणा नगर निगम (द्वितीय संशोधन) अध्यादेश , 2020 , कहा जा सकता है । 

संक्षिप्त नाम । 
हरियाणा नगर निगम अधिनियम , 1994 की धारा 421 की उप - धारा ( 2) के बाद, निम्नलिखित 1994 के हरियाणा 

अधिनियम 16 की 
उप - धारा जोड़ी जाएगी तथा 4 अक्तूबर, 2018 से जोड़ी गई समझी जाएगी, अर्थात् 

"( 3 ) हरियाणा नगर निगम (द्वितीय संशोधन) अधिनियम, 2018 में दी गई किसी बात के संशोधन । 
होते हुए भी , हरियाणा नगर निगम (द्वितीय संशोधन) अधिनियम, 2018 के लागू होने से पूर्व नगर 
निगम के महापौर के रूप में निर्वाचित व्यक्ति की नियुक्ति, हटाया जाना या निलम्बन या ऐसे 
व्यक्ति द्वारा रिक्त किए गए किसी पद / पदवी का भरा जाना, हरियाणा नगर निगम अधिनियम, 
1994 के संबंधित उपबन्ध, जो हरियाणा नगर निगम (द्वितीय संशोधन) अधिनियम, 2018 के लागू 
होने से ठीक पूर्व विद्यमान थे, द्वारा शासित किया जाता रहेगा । 

हरियाणा नगर निगम (द्वितीय संशोधन ) अधिनियम, 2018 के लागू होने से पूर्व नगर निगम 
के महापौर के रूप में निर्वाचित किसी भी व्यक्ति के विरूद्ध किए गए सभी कार्य / संस्थित 
कार्यवाहियां या जो संस्थित की जा सकती हैं या संस्थित की जाएंगी, हरियाणा नगर निगम 
अधिनियम, 1994 के संबंधित उपबन्ध, जो हरियाणा नगर निगम (द्वितीय संशोधन ) अधिनियम, 
2018 के लागू होने से ठीक पूर्व विद्यमान थे, द्वारा शासित की जाती रहेंगी।। 


2 . 


: 


धारा 421 का 


चण्डीगढ़ 
दिनांक : 24 अगस्त, 2020 


सत्यदेव नारायण आर्य, 
राज्यपाल , हरियाणा । 


बिमलेश तंवर, 
सचिव, हरियाणा सरकार , 
विधि तथा विधायी विभाग । 

